



Tifkira

Giuseppi Sammut 1898 - 1979

Fl-okkażjoni ta' għeluq it-30 sena minn mewtu

tagħrif miġbur minn John Pullicino
Assistent Segretarju

Għalkemm għadew 30 sena minn meta halliena Giuseppi Sammut magħruf bhala l-Keti, għadhom f'mohhi l-viżjonijiet u l-memorji ta' dan il-bniedem li ddedika hajtu għas-Socjetà tagħna sa mit-twaqqif tagħha fl-1920.

Niftakru jobrom ghan-nar fil-mahžen tal-kartun li illum dan il-mahžen spicča għalkollox minhabba ċirkostanzi li graw. Ta' tifel li kont dejjem kont inkun mieghu l-mahžen nobormu xi haġa għall-festa. Niftakar minhabba l-kesha konna nqabbdu tank bil-kartun halli s-shana li jitfa' kienet tidhol fil-mahžen biex ittaffi l-kesha u l-bard.

Ta' sikwit kont nistenna lil Ketu jghaddi minn quddiem id-dar tagħna fi Triq Santa Marija biex ninzel mieghu u mmur ngħinu biex ingorru l-kartun bil-karettun li kien jitfa' barra l-hanut tal-laham. Insomma dawn kienu xi ftit memorji ta' tfuliti fejn sawru lili li minn dak iż-żmien 'l hawn bqajt naghmel parti mis-Socjetà San Gabriel.

Kif kien magħruf mal-Balzanin, Giuseppi l-Keti twieled Hal Balzan fit-3 ta' Mejju tal-1898 minn Ġanni u Emilia mwielda Caruana.

Sakemm kellu disa' snin huwa attenda l-iskola primarja tal-Gvern ta' Hal Lija u meta tfarfar, siefer għat-Tuneżija biex isib ix-xogħol. Wara sena gie lura Malta u beda jahdem bhala manwal u naġġar ma' diversi mgħallmin. Ta' għoxrin sena ngaġġa mas-servizz regolari bhala suldati. Fl-1920 meta twaqqaf iċ-Circolo San Gabriele lil Giuseppi nsibuh bhala wiehed mis-Soci ewlenin.

Fl-1924 Giuseppi beda jiġbor għall-festa u bejn l-1928 u l-1938 insibuh jorganizza t-tridijiet tal-festa, li tant kienu jkunu organizzati tajjeb li għadhom jissemmew mill-ftit anzjani li baqa' illum.

Fl-1925 kien rama t-triq ta' quddiem il-knisja

għall-okkażjoni tal-festa tal-Lunzjata. Fl-1928 insibu lil Giuseppi fil-kariga ta' President tas-Socjetà San Gabriel.

Huwa serva wkoll fil-kariga ta' Segretarju. F'dik l-istess sena nsibu lil Ketu għall-ahhar darba jarma l-faccata tal-knisja bit-tazzi taż-żejt.

Lil Giuseppi nsibuh jinteressa ruhu fix-xogħol tal-murtali, fejn għal diversi snin kien hallas minn butu l-kaxxa infernali tat-translazzjoni li kienet tikkonsisti f'elf bomba. Fl-1948 hadem ma' oħrajn biex giet mtellgħa l-qanpiena l-kbira fil-kampnar tal-knisja. Bejn is-snin 1962 u l-1971 kien jiehu hsieb il-bottegin tal-każin tal-Banda San Gabriel ma' Valentino Muscat li l-qligh kollu kien imur għall-każin.

Giuseppi Sammut kien ukoll benefattur tal-knisja parrokkjali ta' Hal Balzan. Huwa ġabar u hadem biex saru żewġ settijiet ta' fjuretti tal-ganuttell li jintramaw fil-festa fuq l-artali tal-Madonna tal-Karmelu u ta' Marija Addolorata. Huwa kien irranga l-lampier li jintrama quddiem l-artal maġġur.

Giuseppi, il-Ketu, kien Balzani fil-veru sens tal-kelma. Għalih Hal Balzan,

il-festa tal-Lunzjata kif ukoll il-każin San Gabriel kienu jiġu l-ewwel u qabel kolloxx. Huwa hadem hafna mhux bil-kliem iżda bil-fatti.

Kien ftit qabel nofsillejl ta' nhar it-Tlieta 29 ta' Mejju 1979 meta l-mewt hasdet minn fostna lil Giuseppi fl-età sabiha ta' 81 sena konfortat bis-sagramenti mqaddsa li huwa laqa' b'rassenjazzjoni kbira sakemm ruhu ttajret quddiem il-hallieq tagħna u Ommna Marija Annunziata sabiex jiehu minn għandhom il-premjju misthoqq.

Referenzi: Gazzetta Hal Balzan 1977 u 1979.



Giuseppi Sammut 'il-Ketu', fl-1928 f'età ckejkna kien jokkupa l-kariga ta' President ta-Circolo San Gabriele kif kien magħruf f'dawk iż-żminijiet. F'din l-istess sena (1928) iżżanznet il-bandalora tar-rakkmu bid-deheb bl-emblema tas-Socjetà li fil-ġranet tal-festa tal-Lunzjata tintrama fis-sala prinċipali tal-Kažin.